

an&gt;

Title: Issue regarding bad condition of Hospitals in Bihar.

**श्री जय प्रकाश नारायण यादव (बाँका):** माननीय अध्यक्ष महोदया, आपने मुझे बोलने की अनुमति दी है, इसके लिए मैं आपको बहुत-बहुत धन्यवाद देता हूँ। बिहार में मुजफ्फरपुर बालगृह में 39 निर्भया कांड हुए हैं। जो दुष्कर्म हुआ है, वह राष्ट्रीय शर्म की बात है। वहीं दूसरी ओर एन.एम.सी.एच. में मरीज बेड में ऊपर मौत से जूझ रहा हो और उसको ऑक्सीजन लगा हुआ हो, ब्लड चढ़ रहा हो और आई.सी.यू. में हो और वहीं पर बिना वर्षा के आई.सी.यू. वार्ड में मछलियां नीचे तैर रही हों, यह बिहार के अस्पतालों की हालत है। इंसान दर्द से कराह रहा है, मछलियां तैर रही हैं, यह कलंक है, ... \* सुशासन की सरकार में हत्या, लूट, बलात्कार और मौत हो रही हैं..(व्यवधान)

**माननीय अध्यक्ष :** फलड का पानी अस्पताल में आया है, क्या आप यह बात उठाना चाहते हैं? आप बैठिए।

...(व्यवधान)

**श्री जय प्रकाश नारायण यादव :** माननीय अध्यक्ष महोदया, मरीज मौत से जूझ रहा हो, आई.सी.यू. में हो और बिना वर्षा के मछलियां नीचे तैर रही हों, अस्पताल जैसे मछली मार्केट बन गया है। इससे बढ़कर दुर्भाग्य क्या होगा कि पूरा अस्पताल मछली मार्केट बन गया है। यह बहुत ही शर्म की बात है।